

संपादकीय

एक मौजूं सवाल बन गया

एक तकनीकी आधार पर मुख्यमंत्री को उनके आवास से बेदखल कर दिया गया है। क्या किसी केंद्र शासित प्रदेश में भी बहुमत से निर्वाचित पार्टी के विधायक दल नेता के साथ ऐसा बर्ताव लोकतांत्रिक मान्यता और मर्यादा के अनुरूप है?

मान्यता है कि लोकतंत्र में नेताओं की हैसियत मतदाता बनाते हैं। जो नेता मतदाताओं को लुभाने में जितना कामयाब हो, उसकी हैसियत उतनी बड़ी होती है। मनोनीत पदाधिकारियों से अपेक्षा होती है कि वे निर्वाचित नेताओं का सम्मान करते हुए अपने कर्तव्य का पालन करें। मगर भारत में, इस दौर में आकर यह मान्यता सिर के बल खड़ी कर दी गई है। बल का इस्तेमाल करते हुए दिल्ली की मुख्यमंत्री आतिथी के घरेलू सामान को उस आवास से बाहर कर दिया गया, जिसके बारे में आम धारणा है कि वह मुख्यमंत्री निवास है। दिल्लीवासियों को अब पता चला है कि दिल्ली में कोई स्थायी मुख्यमंत्री आवास नहीं है।

मुख्यमंत्री कहां रहेंगे, यह इस पर निर्भर करता है कि लेफ्टिनेंट गवर्नर उन्हें कौन-सा निवास आवंटित करते हैं। नवरात्रि शुरू होते ही पूर्व मुख्यमंत्री अरविंद केजरीवाल ने अपना सरकारी आवास खाली कर दिया। नई मुख्यमंत्री आतिथी अपने सामान के साथ वहां रहने चली गईं। अब बताया गया है कि एलजी ने उन्हें ये मकान आवंटित नहीं किया था। इसलिए उनका प्रवेश अवैध था। अब संभव है कि एलजी वही मकान आतिथी को आवंटित कर दें। तब वे वहां रह सकेंगी (अन्यथा जो मकान आवंटित होगा, वहां उन्हें रहना होगा)। इस तकनीकी आधार पर मुख्यमंत्री को उस मकान से बेदखल कर दिया गया है। कहा जाएगा कि दिल्ली की विशेष परिस्थिति है। यह पूर्ण राज्य नहीं है।

मगर क्या किसी केंद्र शासित प्रदेश में भी विशाल बहुमत से निर्वाचित पार्टी के विधायक दल नेता के साथ तकनीकी आधार पर ऐसा बर्ताव लोकतांत्रिक मान्यता और मर्यादा के अनुरूप है? जम्मू-कश्मीर में मुख्यमंत्री बनने जा रहे उमर अब्दुल्ला को इस घटना में अपना भविष्य जरूर नज़र आया होगा। आखिर केंद्र ने नए प्रावधानों के साथ केंद्र शासित जम्मू-कश्मीर में निर्वाचित सरकार की हैसियत दिल्ली सरकार जैसी ही बना दी है। अब चूँकि यह पैटर्न बन गया है, तो कभी किसी राज्य और वहां की निर्वाचित सरकार को ऐसी हैसियत में पहुंचाने की आशंका ठोस रूप से मौजूद है। इस हाल में भारतीय लोकतंत्र एवं संघवाद को लेकर क्या समझ बनाई जानी चाहिए, बेशक यह आज एक मौजूं सवाल बन गया है।

फोनपे ने जारी की सालाना रिपोर्ट, डिजिटल नेटिव्स को सशक्त बनाने पर दिया जोर

नई दिल्ली



फिनटेक प्रमुख फोनपे ने सोमवार को कहा कि वह भारतीय बाजार में वित्तीय समाधान प्रदान करने में अपने नज़रिए के तहत पारदर्शिता और जवाबदेही के लिए प्रतिबद्ध है। कंपनी ने अपनी वार्षिक रिपोर्ट के माध्यम से अपने विजन, रणनीति, शासन और वित्तीय प्रदर्शन को शेयर किया है।

कंपनी ने बताया कि वह देश में डिजिटल नेटिव्स के विकास में अगली पीढ़ी को सशक्त बनाने के लिए घरेलू समाधान जारी रखेगी। कंपनी ने अपनी रिपोर्ट में फर्स्ट इंडिया रणनीति और विजन पर जोर दिया है। इसमें कहा गया है कि फोनपे ने भारत में अपना स्थान बदलने से लेकर देशभर में 20 हजार से अधिक रोजगार पैदा करने, भारत की डीपीआई पहल को शुरू करने और भारतीय इंटरनेट इकोसिस्टम में

उद्योग अग्रणी निवेश करने, वित्तीय समावेशन और डिजिटल विकास को बढ़ावा देने के लिए प्रतिबद्ध रहा है।

फोनपे ने बयान में कहा, उसका उद्देश्य एक बहु-पीढ़ी वाली भारतीय कंपनी बनाना है, जिस पर कर्मचारियों, ग्राहकों, भागीदारों और निवेशकों को गर्व हो। इस विजन की नींव मजबूत संगठनात्मक संस्कृति और मूल्य है। एक अनुभवी नेतृत्व टीम, प्रमुख निवेशक और एक पेशेवर निदेशक मंडल के साथ कंपनी लंबे समय तक चलने वाला विकास, मजबूत

शासन और नियमों को प्राथमिकता देती है।

फोनपे समूह वित्तीय क्षेत्रों में कई व्यवसायों का संचालन करता है, जो आरबीआई, सेबी, आईआरडीएआई और यूआईडीएआई द्वारा

विनियमित हैं। कंपनी ने कहा, फोनपे एक मजबूत तकनीकी आधार पर असाधारण उत्पादों का निर्माण कर रहा है। रिपोर्ट में इनोवेशन को बढ़ावा देने वाले प्रमुख प्लेटफॉर्मों को दर्शाया गया है और फोनपे की रणनीति को डायनमिक मार्केट में तकनीकी लचीलापन और स्केलेबिलिटी में सुनिश्चित करता है। फोनपे के सीईओ और संस्थापक समीर निगम ने कहा, फोनपे पर हमारा लक्ष्य ऐसा इंटरनेट प्लेटफॉर्म बनाना है, जो भारतीय नागरिकों को उनके जीवन में सुधार

निवा बूपा को 3,000 करोड़ रुपए के आईपीओ के लिए सेबी से मिली मंजूरी

मुंबई

निवा बूपा हेल्थ इश्योरेंस ने सोमवार को जानकारी दी कि कंपनी को आईपीओ के लिए बाजार नियामक से अंतिम मंजूरी मिल गई है।

कंपनी ने कहा कि भारतीय प्रतिभूति और विनियम बोर्ड (सेबी) ने आईपीओ के जरिए 3,000 करोड़ रुपये जुटाने के लिए मंजूरी दी है। प्राइवेट इक्विटी (पीई) फर्म टू नॉर्थ के नेतृत्व वाली कंपनी (पूर्ववर्ती मैक्स बूपा) ने 29 जून को सेबी के पास अपने आईपीओ दस्तावेज दाखिल किए थे।

कंपनी द्वारा दी गई जानकारी के अनुसार, 10 रुपये के फेस वैल्यू वाले आईपीओ में 800 करोड़ रुपये का प्रेशर इश्यू और 2,200 करोड़ रुपये का ऑफर फॉर सेल (ओएफएस) होगा। स्वास्थ्य बीमाकर्ता ने एक बयान में कहा कि वह प्रेशर इश्यू से 625 करोड़ रुपये की शुद्ध आय का उपयोग अपने पूंजी आधार को बढ़ाने, शोधन क्षमता के स्तर को मजबूत करने और सामान्य कॉर्पोरेट उद्देश्यों के लिए करना चाहता है।

वित्त वर्ष 2024 में निवा बूपा का जीडीपीआई 5,499.43 करोड़ रुपये था। मार्केट रिसर्च फर्म रेडसीर के अनुसार, खुदरा स्वास्थ्य जीडीपीआई के आधार पर, वित्त वर्ष 2024 के लिए भारतीय स्टैंडअलोन स्वास्थ्य बीमाकर्ता (एसएएचआई) बाजार में निवा बूपा की हिस्सेदारी 16.24 प्रतिशत थी। यह वित्त वर्ष 2024 में 54.94 बिलियन रुपये के स्वास्थ्य जीडीपीआई के आधार पर भारत की तीसरी सबसे बड़ी और दूसरी सबसे तेजी से बढ़ती स्टैंडअलोन स्वास्थ्य बीमा कंपनी है, जो वित्त वर्ष 2022 से 2024 तक 41.37 प्रतिशत की सीएजीआर से बढ़ी है। वित्त वर्ष 2022 से वित्त वर्ष 2024 तक, निवा बूपा का जीडीब्ल्यूपी 41.27 प्रतिशत के सीएजीआर से बढ़ा, जबकि इसका खुदरा स्वास्थ्य जीडीब्ल्यूपी 33.41 प्रतिशत की सीएजीआर से बढ़ा। कंपनी ने कहा कि उसने अपने कारोबार में डिजिटल-फर्स्ट दृष्टिकोण अपनाया है। कंपनी ने टेक्नोलॉजी इंटीग्रेशन को कस्टमर जर्नी, कस्टमर ऑनबोर्डिंग, अंडरराइटिंग, क्लेम में लागू किया है।

प्रीमियर बार्स लिमिटेड का राज्य स्तरीय डीलर सम्मेलन संपन्न

जयपुर

प्रीमियर टीएमटी सरिया की निर्माता प्रीमियर बार्स लिमिटेड ने आयोजित राज्य स्तरीय डीलर मीट संगम में प्रीमियर लॉयल्टी क्लब का शुभारंभ किया। मीट में सभी डीलरों और वितरकों ने बड़ चक्रद्वारा हिस्सा लिया और इसकी सराहना की। कंपनी के एमडी अरुण जैन ने स्पिन एंड व्हील प्रतियोगिता में 10 से अधिक विजयी डीलरों को विशेष पुरस्कार देने की घोषणा की। जैन ने कहा कि टेक्नोलॉजी

और इनोवेशन के इस पहले लॉयल्टी प्रोग्राम को पहली बार किसी स्टील कंपनी द्वारा प्रारंभ किया गया है। कंपनी हमेशा से ही टेक्नोलॉजी और उत्कृष्ट उत्पाद जैसे एफई-550 और एफई-550डी बनाने वाली प्रवेश की एकमात्र कंपनी रही है, जो प्रतिष्ठित परियोजनाओं में एकतरफा पसंद की जाती है। एमडी अरुण जैन ने कहा कि संगम जैसे आयोजन न केवल व्यावसायिक संबंधों को आगे बढ़ाते हैं, बल्कि डीलरों के बीच एकता एवं मजबूती भी प्रदान करते हैं।

टाटा मोटर्स उत्तर प्रदेश परिवहन निगम को एक हजार डीजल बस चेसिस की करेगी आपूर्ति

मुंबई



टाटा मोटर्स ने घोषणा की कि उसे उत्तर प्रदेश राज्य सड़क परिवहन निगम (यूपीएसआरटीसी) से टाटा एलपीओ 1618 डीजल बस चेसिस की 1,000 इकाइयों की आपूर्ति का ऑर्डर मिला है। यह ऑर्डर पिछले वर्ष प्राम 1,350 बस चेसिस के ऑर्डर की सफलतापूर्वक पूर्ति के बाद दिया गया है, जिन्हें वर्तमान में यूपीएसआरटीसी द्वारा कुशलतापूर्वक चलाया जा रहा है। ऑटोमोबाइल ने कहा कि सुरक्षित इंटरसिटी और लंबी दूरी की यात्रा के लिए डिजाइन की गई 'टाटा

एलपीओ 1618' डीजल बस चेसिस स्वामित्व की कम कुल लागत (टीसीओ) के साथ यात्रियों के लिए आरामदायक है और इसका प्रदर्शन बेहतरीन है।

टाटा मोटर्स के वाइस प्रेसिडेंट और कमर्शियल पैसैंजर व्हीकल बिजनेस के प्रमुख अंशंद ए. ने कहा, 'टाटा एलपीओ 1618' बस चेसिस को उच्च अपटाइम और

कम रखरखाव तथा परिचालन लागत के साथ मजबूत और विश्वसनीय गतिशीलता प्रदान करने के लिए इंजीनियर किया गया है। हम यूपीएसआरटीसी के मार्गदर्शन के अनुसार आपूर्ति शुरू करने के लिए तैयार हैं। कंपनी ने कहा कि बस चेसिस की आपूर्ति पारस्परिक रूप से सहमत शर्तों के अनुसार चरणबद्ध तरीके से की जाएगी।

टाटा मोटर्स ने कहा कि वह देश भर के विभिन्न शहरों और राज्यों में उन्नत बसें और सार्वजनिक परिवहन समाधान उपलब्ध करने में अग्रणी रही है।

इनमें से हजारों बसें देश की सड़कों पर सफलतापूर्वक चलती हैं। शहरी और ग्रामीण क्षेत्रों को जोड़ती हैं तथा लाखों नागरिकों के लिए आरामदायक और कुशल दैनिक यात्रा की सुविधा प्रदान करती हैं। टाटा मोटर्स 165 अरब डॉलर वाले टाटा समूह का हिस्सा है और 44 अरब डॉलर वाला संगठन है। यह कारों, यूटिलिटी वाहनों, पिक-अप, ट्रकों और बसों का एक अग्रणी वैश्विक ऑटोमोबाइल निर्माता है, जो एशिया, अफ्रीका और ई-मोबिलिटी समाधानों की व्यापक रेंज पेश करता है।

ऑस्ट्रेलिया दौरे पर 15 सदस्यीय भारत ए टीम की कप्तानी करेंगे रतुराज गायकवाड़

मुंबई

राष्ट्रीय पुरुष चयन समिति ने आगामी ऑस्ट्रेलिया दौरे के लिए 15 सदस्यीय भारत ए टीम का चयन किया है, जिसमें रतुराज गायकवाड़ को इस दौरे के लिए कप्तान बनाया है। बंगाल रणजी ट्रॉफी टीम के सलामी बल्लेबाज अभिमन्यु ईश्वरन इस लाल गेंद दौरे के लिए गायकवाड़ के उपकप्तान होंगे, जबकि नितीश कुमार रेड्डी, देवदत्त पडिकनल और साई सुदर्शन जैसे खिलाड़ी टीम के अन्य सदस्य होंगे।

और नवदीप सैनी इस दौरे पर भारत ए आक्रमण की अगुआई करेंगे, जो भारत और ऑस्ट्रेलिया की सीनियर टीमों के बीच बॉर्डर गावस्कर ट्रॉफी श्रृंखला के साथ मेल खाएगा। ईशान क्रिशन और अभिषेक पोरेल 15 सदस्यीय भारत ए टीम में दो विकेटकीपर हैं, जो क्रमशः मैके और मेलबर्न में ऑस्ट्रेलिया ए के खिलाफ दो प्रथम श्रेणी मैच खेलेंगे।

भारतीय क्रिकेट कंट्रोल बोर्ड (बीसीसीआई) के सचिव जय शाह ने एक विज्ञप्ति में बताया कि



भारत ए टीम पर्थ में टीम इंडिया (सीनियर पुरुष) के खिलाफ तीन दिवसीय इंडा-स्क्वाड मैच में भी हिस्सा लेगी।

भारत ए का ऑस्ट्रेलिया दौरा 31 अक्टूबर से 3 नवंबर तक मैके में ऑस्ट्रेलिया ए के खिलाफ चार दिवसीय प्रथम श्रेणी मैच से शुरू होगा। दूसरा मैच 7 से 10 नवंबर तक मेलबर्न में खेला जाएगा। भारत ए 15 से 17 नवंबर तक पर्थ में सीनियर पुरुष टीम के साथ तीन दिवसीय इंडा-स्क्वाड मिंडट के साथ दौरे का समापन करेगा।

यह दौरा न केवल उन खिलाड़ियों के लिए एक अवसर के रूप में महत्वपूर्ण है जो वर्तमान में सीनियर पुरुष टीम में नहीं हैं, बल्कि एक लंबे दौरे के दौरान चोट या किसी अन्य कारण से प्रथम-टीम के खिलाड़ियों की अनुपलब्धता से निपटने के लिए एक रिजर्व टीम भी प्रदान करता है, जिसमें पांच टेस्ट मैच शामिल हैं और इसके बाद सफेद गेंद की एक श्रृंखला होगी।

यह खिलाड़ियों, खासकर मुकेश कुमार, खलील अहमद और यश दयाल जैसे तेज गेंदबाजों के लिए ऑस्ट्रेलिया की परिस्थितियों से अनुकूल होने का अवसर है, ताकि जरूरत पड़ने पर वे बेहतर प्रदर्शन कर सकें।

कमिंस अगले महीने होने वाली बॉर्डर-गावस्कर ट्रॉफी में सुधार के लिए तैयार

मुंबई

बॉर्डर-गावस्कर ट्रॉफी (बीजीटी) सीरीज से पहले, ऑस्ट्रेलिया के कप्तान पीट कमिंस ने कहा है कि उनकी टीम सीरीज के पिछले चार लगातार संस्करणों में हार के बाद इस बार अपने प्रदर्शन में सुधार करेगी।

खिताब बरकरार रखने में सफल रहा, जिसमें 2018-19 और 2020-21 में उनकी प्रसिद्ध सीरीज जीत शामिल है, जहां ऋषभ पंत ने गाबा में नाबाद 89 रनों की शानदार पारी खेली और ऑस्ट्रेलिया के अपने गढ़ में 32 साल के अपराजित क्रम को समाप्त करते हुए शानदार जीत हासिल की।

ऑस्ट्रेलियाई कप्तान ने भारत के विकेटकीपर-बल्लेबाज को मध्य क्रम में एक एक्स-फैक्टर बताया और स्टंप के पीछे उनके नियंत्रित व्यवहार पर भी प्रकाश डाला। कमिंस ने स्टार स्पॉट्स के प्रेस रूम में कहा, पिछली बार ऑस्ट्रेलिया में ऋषभ ने शानदार सीरीज खेली थी। वह हमेशा मध्यक्रम में एक्स-फैक्टर की तरह रहता है। आप कभी नहीं जानते कि आपको क्या मिलने वाला

है, जो कि रोमांचक है, भले ही आप विपक्षी हों। और स्टंप के पीछे हमेशा उसके पास कहने के लिए कुछ होता है - वह बहुत मजदार है, मुझे हंसाता है।

कमिंस ने यह भी बताया कि ऑस्ट्रेलियाई गेंदबाजी लाइन-अप शुभमन गिल और यशस्वी जायसवाल जैसे भारतीय युवाओं को कैसे आंकता है। मैंने शुभमन के खिलाफ थोड़ा बहुत खेला है। मैंने जायसवाल को ज्यादा नहीं देखा है, सिर्फ आईपीएल में देखा है। लेकिन वे दोनों युवा खिलाड़ी लगते हैं जिन्होंने अलग-अलग फॉर्मेट में काफी रन बनाए हैं। हम यहां उन पर नजदीकी नजर रखेंगे। लेकिन हाँ, हम अभी भी सीरीज से कुछ सप्ताह दूर हैं, इसलिए मैं यह नहीं कह सकता कि मैंने अभी तक उनके लिए बहुत बारीकी से योजना बनाई है।

भारत और ऑस्ट्रेलिया के बीच आगामी पांच मैचों की टेस्ट सीरीज 22 नवंबर से शुरू होगी। इस सीरीज में भारत और ऑस्ट्रेलिया 22 नवंबर से 7 जनवरी, 2025 तक पर्थ, एडिलेड (गुलाबी गेंद वाला मैच), ब्रिसेबन, मेलबर्न और सिडनी में खेलेंगे।

आज का राशिफल

**मेष:** आज का दिन आपके लिए लाभदायक रहेगा। इस राशि के बिजनेसमें को अचानक कहीं से धनलाभ होगा। आपकी आर्थिक स्थिति ठीक रहेगी। आज आपने काम करने के तरीकों में बदलाव लाने से गतिविधियां बेहतर होंगी।

**वृष:** आज के दिन भाग्य आपका पूरा साथ देगा। जो आपके लिए फायदेमंद साबित होंगे साथ ही आज काम में मन लगेगा। आज आप अपनी कार्यकुशलता के दम पर कोई बेहतरीन कार्य पूर्ण कर पाएंगे।

**मिथुन:** आज आपका दिन आपके अनुकूल रहेगा। आपको मेहनत का फल जरूर मिलेगा। कई दिनों से चल रही कड़ी मेहनत आज रंग लाएगी। आज आपको कोई बड़ी जिम्मेदारी मिलेगी जिसे आप बखूबी पूरा करेंगे। आज दिन अनुकूल है लेकिन इसका सदुपयोग करना आपकी योग्यता पर भी निर्भर करता है।

**कर्क:** आज का दिन सामान्य रहेगा। आज आप दिन भर कई तरह के कामों में व्यस्त रहेंगे। आज भागदौड़ से रहत पाने के लिए थोड़ा समय खुद के लिए निकालें। आज अपने निजी कामों में बिजी रहें। आज फालतू चिंताएं छोड़कर अपने कार्य पर ध्यान दें।

**सिंह:** आज आपके सामने कई चुनौतियां भी आएंगी। आप इनका डटकर मुकाबला करें सफलता हासिल होगी। आज कोई खुशखबरी मिलने से मन प्रसन्न रहेगा और आप अपने अंदर नया जोश और ऊर्जा महसूस करेंगे।

**कन्या:** आज आपका दिन कॉन्फिडेंस से भरा रहेगा। आज रोजगार में पदोन्नति के अवसर बनेंगे। आज जीवनसाथी तथा परिवारजनों का सहयोग आपकी कार्य क्षमता को और अधिक बेहतर बनाएगा। स्वास्थ्य ठीक रहेगा।

**तुला:** आज का दिन आज ठीक - ठाक रहेगा। आज करीबी रिश्तेदारों के साथ मिलकर अच्छी योजनाओं पर विचार होगा। आपका रुका हुआ पैसा मिल सकता है। धार्मिक और आध्यात्मिक क्षेत्र में रुचान बढ़ेगा।

**वृश्चिक:** आज आपका दिन आपके लिए नई खुशियां लेकर आया है। आपका चंचल स्वभाव आपके लिए थोड़ी परेशानी क्रिएट कर सकता है... बेहतर होगा आप बड़ों की राय को सुनें और उनको मानें।

**धनु:** आज आपका दिन लाभदायक रहेगा। इस राशि के राजनीतिक नेताओं के लिए आज का दिन अच्छा है। अपने उच्चाधिकारी के सामने बात रखने पर पॉजिटिव रिस्पॉन्स मिलेगा।

**मकर:** आज का दिन घूमने-फिरने में बितेगा। आज अफवाहों पर ध्यान न देकर अपने कामों पर फोकस रहें। आने वाले दिनों में आपको मेहनत के मुताबिक सफलता मिल सकती है। इस राशि के स्टूडेंट्स के लिए दिन अच्छा रहेगा।

**कुंभ:** आज का दिन आपके लिए महत्वपूर्ण रहेगा। आज आपके सारे पुराने काम आसानी से हो जाएंगे। आपका आर्थिक पक्ष मजबूत रहेगा। आज जरूरी लोगों का साथ मिलेगा।

प्रभास का बर्थडे सेलिब्रेशन शुरू, जल्द सामने आएगी द राजा साब की खास झलक, डायरेक्टर ने दी बड़ी हिंट

प्रभास की अपकमिंग फिल्म द राजा साब के डायरेक्टर मारुति ने हाल ही में फिल्म को लेकर बड़ी हिंट दी है। दरअसल 23 अक्टूबर को प्रभास का बर्थडे है लेकिन सेलिब्रेशन शुरू हो चुका है। जल्द ही मेकर्स उनकी आने वाली फिल्म द राजा साब से कुछ स्पेशल रिलीज करने वाले हैं। हाल ही में डायरेक्टर ने एक्स पर इसको लेकर बड़ी हिंट दी है।



प्रभास की द राजा साब 10 अप्रैल 2025 को सिनेमाघरों में रिलीज होगी और 23 अक्टूबर को प्रभास अपना 44वां बर्थडे सेलिब्रेट करने जा रहे हैं। जिसका सेलिब्रेशन मेकर्स ने अभी से शुरू कर दिया है। डायरेक्टर मारुति ने एक्स पर बताया कि वे जल्द ही द राजा साब से कुछ स्पेशल शेयर करने वाले हैं। प्रभास गारु का बर्थडे आ रहा है। होर्डिंग, फ्लैक्स, बैनर सब दिखा दिया। लेकिन काफी टाइम हो गया कुछ नया अपडेट नहीं है इस पर डायरेक्टर मारुति ने कहा- 'हल जल्द ही कुछ सेलिब्रेशन के रूप में फिल्म से कुछ स्पेशल डार्लिंग की तरफ से डार्लिंग के फैंस के लिए

कुछ आने वाला है। हमारे साथ बने रहें। मारुति द्वारा निर्देशित हॉरर रोमांटिक कॉमेडी फिल्म 10 अप्रैल 2025 को सिनेमा घरों में रिलीज होगी। जुलाई में मेकर्स ने 45 सेकंड का टीजर रिलीज किया था जिसमें प्रभास के लीड कैरेक्टर की झलक दिखाई गई थी। टीजर में प्रभास को मोटरसाइकिल पर आते हुए दिखाया गया जिसमें वे सूट, धूप का चश्मा और हाथों में फूलों का गुलदस्ता लिए हुए हैं। जिसके बाद से फैंस फिल्म की अपडेट को लेकर बेताब हैं। अब जाकर उनका इंतजार पूरा हो गया है और मेकर्स प्रभास के बर्थडे सेलिब्रेशन के रूप में फिल्म से कुछ स्पेशल शेयर करने वाले हैं।

शब्द सामर्थ्य- 215

- बाएँ से दायें : गौरैया 18. भगवान, खुदा 19. इन दिनों, वर्तमान दिनों में 20. अग्नि, पावक 21. आवागमन 5. बहुत, बहिया 6. दूर रहने वाला (घटना) जो वर्तमान में न घट 22. अलकन, अनाज का टुकड़ा 23. टालमटोल, बहाने बाजी 24. भैया की सके 8. अबोध, नासमझ, अनाड़ी 10. पत्नी 25. पांच से छोटी एक विषम संख्या, शाक 11. निशान, उद्देश्य, अनुमान योग्य वस्तु 12. नाखून 13. द्रव पदार्थ 15. सूरनाम, जनविहीन स्थान 16. चटकोला, चमकोला, चटपटा, परिवर्तित करना 2. चमक, पानी 3. बाजीगर, जादू का खेल दिखाने वाला 4. एक पंजाबी प्रेमगीत, रांझा की प्रेमिका 5. मार-काट, खून-कल्लू 7. भूमि, जमीन, धूप-भाग 9. बहुत बड़ा दानी, 10. संगीत के सुरों की संख्या 14. लचीला, लोचयुक्त 17. खिसकना, अपने स्थान से हटाना, विचलित होना 19. प्रवेश करना, पधारना, आना 20. धूप-दीप से पूजा 22. इसी समय 23. गुस्सा, कहर.

**शब्द सामर्थ्य क्रमांक 124 का हल**

स्वा	द	सा	म	ना	कै	दी
व	ख	ल	ना	य	क	वा
लं	प	ट	ना	क	क	ट
वी	प			झी		प
अ	ट	प	टा		शा	न
स	ह	यो			र	ति
ह	म	द	र	व	द	र
म	क	र	सी	ल		
त	क्षा	द	वा	खा	ना	

सू-दोक्- 215

	3			7
9		6	3	8
7	9		5	6
				1
3	8	7		5
	1	3	9	7
		2	8	7
	8		2	4
			1	

**नियम**  
1. कुल 81 वर्ग हैं, जिसमें 9वां का एक खंड बनता है।  
2. हर खाली वर्ग में 1से 9 के बीच का कोई एक अंक र सकते हैं।  
3. बाएँ से दायें और ऊपर से नीचे के प्रत्येक कालम्, कतार और खंड में 1से9अंक में से किसी भी अंक का इस्तेमाल एक बार ही कर सकते हैं।

**सू-दोक् क्र. 214 का हल**

5	2	4	9	6	7	8	1	3
3	6	7	4	1	8	2	9	5
8	1	9	3	2	5	4	6	7
6	3	5	1	9	4	7	2	8
7	9	8	5	3	2	6	4	1
2	4	1	7	8	6	5	3	9
4	5	3	6	7	9	1	8	2
9	8	6	2	5	1	3	7	4
1	7	2	8	4	3	9	5	6